

Türkmen köşkleri

Category: Goşgular, Kitapcy
написано kitapcy | 22 январа, 2025
Türkmen köşkleri TÜRKMEN KÖŞKLERI

Ýer ýüzüne ýaýran türkmen köşkleri,
Türkmen bilen, asyrlaryň gatynda.
Juda çuňa giden halkyň kökleri,
Syrly ýaşaýşyň gadymýetinde.

Sallançagy ~ üzeňňisi atlaryň,
Türkmen gojalypdyr münen atynda.
Ykbalyňy çözüp memleketleriň,
Şöhradyny ýazan olaň hatynda.

Tylla saraýlarda gysyn gyslapdyr,
Ýaşyl ýaýlalarda ýazlap ýazyny.
Çynma-Çynda, Rumustanda düşläpdir,
Baky hemra edip hindi gyzyny.

At üstünde seýran eden köp ýeri,
Ülkelere mertligini jar edip.
Ýaplar çekip, gurup tylla köşkleri,
Döwran süren permanyny ýöredip.

Toýlar tutan, bedew atlar çapdyryp,
Reýde, Maşat-Missirýanyň deştinde.
Merwde, Nusaýda serpaý ýapdyryp,
Türkmen myhman garşylapdyr köşgünde.

Ynha, menem, şol türkmeniň neslinden,
Damarymda gaýnap duran ganym bar.
Beýikligi öwrenmeli aslyňdan,
Dünýä ýaýran şöhradym bar, şanym bar.

Gerdenimde çekip, agyr keşkleri,
Taplandym men, gerdişinde pelegiň.
Ýene bina boldy Türkmen köşkleri,

Hak ýalkady, wysal boldy dilegim.

Howalansyn barha Türkmen köşkleri,
Ýaşyl Tugum, çür başynda pasyrda!
Erkinlikden öwşün atyp keşpleri,
Türkmen rowaç tapsyn Altyn asyrda!

► BEDEWLERIM

Gyz kamatly bedewlerim,
Münsem çeýe billeriňiz.
Ýeňişlidir giden ýerim,
Şöhratlydyr ýollaryňyz.

Owgan, Yrak, Hindi, Eýran,
Jemalňyza boldy haýran.
Siziň bilen dünýä ýaýran,
At galdyryp illerimiz.

Jelaleddin, Baýram hany..
Meşhur eden atlar, şany!
Ganyňyzda türkmen gany,
Halymyzdyr hallaryňyz.

Mertler bilen bir deň gopup,
Söweşdiňi gapyp, depip,
Il azaryn är deý çekip,
Toýda geçdi ýyllaryňyz.

Taryp etdi şahyr bary,
Çyn bedewleň bolup zary.
Goradyňyz namys-ary,
Tug edinip ýallaryňyz.

Ýazjuma AGAGELDIÝEW. Goşgular